



نئے آنے والے رہائشیوں کے لئے مدّت انتظار سے استثناء

نئے آنے والے رہائشیوں کے لئے مدّت انتظار (Newly Arrived Resident's Waiting Period) سے مراد وہ عرصہ ہے جو تارکین وطن کو گزارنا ہوتا ہے پیشتر اس کے کہ انہیں آسٹریلوی حکومت کی جانب سے کچھ مخصوص فلاحی ادائیگیوں تک رسائی مل سکے۔

مدّت انتظار کے عرصے کا انحصار شخص کی صورتحال اور ادائیگی کی قسم پر ہوتا ہے۔

کچھ لوگوں کو کچھ یا تمام فلاحی ادائیگیوں کے لئے مدّت انتظار سے استثناء مل سکتا ہے۔ اس کا مطلب ہے کہ ممکنہ طور پر ان کو بالکل انتظار نہ کرنا پڑے یا ان کی مدّت انتظار میں کمی کردی جائے۔

وہ لوگ جنہیں ادائیگیوں تک رسائی حاصل کرنے کے لیے انتظار کرنے کی ضرورت نہیں ہے

مندرجہ ذیل لوگوں پر کچھ یا تمام ادائیگیاں اور رعایتی کارڈز وصول کرنے کے لئے نئے آنے والے رہائشیوں کی مدّت انتظار کا اطلاق نہیں ہوتا:

نو عیت	اہل ہونے کی صورت میں مندرجہ ذیل تک فوری رسائی
آسٹریلیا کے شہری	تمام ادائیگیاں اور رعایتی کارڈز
پناہ گزینی اور انسانی ہمدردی کے مستقل ویزے رکھنے والے افراد (پناہ گزین) (بشمول سب کلاسز 200، 201، 202، 203، 204، 205 اور 866)	تمام ادائیگیاں اور رعایتی کارڈز
ماضی کے پناہ گزین (وہ لوگ جن کے پاس پہلے مندرجہ بالا پناہ گزینی اور انسانی ہمدردی کی بنیاد پر داخلے کے مستقل ویزے تھے)	تمام ادائیگیاں اور رعایتی کارڈز
پناہ گزینوں اور ماضی کے پناہ گزینوں کے بچے اور جیون ساتھی	تمام ادائیگیاں اور رعایتی کارڈز
ریفرڈ سٹے (referred stay) (مستقل) ویزے رکھنے والے افراد (سب کلاس 852)	تمام ادائیگیاں اور رعایتی کارڈز

نوعیت	اہل ہونے کی صورت میں مندرجہ ذیل تک فوری رسائی
انسانی ہمدردی کے کچھ خصوصی عارضی ویزے رکھنے والے (بشمول سب کلاسز 070، 060، 785، 786 اور 790)	<ul style="list-style-type: none"> خصوصی معاونت (Special Benefit) فیملی ٹیکس بینیفٹ پارٹ اے (Family Tax Benefit Part A) والدین کی چھٹی کے لئے ادائیگی (Parental Leave Pay) والد اور جیون ساتھی کے لئے ادائیگی (Dad and Partner Pay)
دیکھ بھال کرنے کے کچھ خصوصی ویزے رکھنے والے (سب کلاسز 836 اور 116)	<ul style="list-style-type: none"> دیکھ بھال کرنے والے کے لئے ادائیگی (Carer Payment) دیکھ بھال کرنے والے کا الاؤنس (Carer Allowance)
اسپیشل کیئرگری ویزے پر نیوزی لینڈ کے شہری (سب کلاسز 444 رکھنے والے موجودہ اور سابقہ افراد)	<ul style="list-style-type: none"> فیملی ٹیکس بینیفٹ پارٹ اے (Family Tax Benefit Part A) والدین کی چھٹی کے لئے ادائیگی (Parental Leave Pay) والد اور جیون ساتھی کے لئے ادائیگی (Dad and Partner Pay)
یتیم رشتہ دار اور پیچھے رہ جانے والے رشتہ داروں کے ویزے رکھنے والے (سب کلاسز 115، 835 اور 837)	<ul style="list-style-type: none"> فیملی ٹیکس بینیفٹ پارٹ اے (Family Tax Benefit Part A) والدین کی چھٹی کے لئے ادائیگی (Parental Leave Pay) والد اور جیون ساتھی کے لئے ادائیگی (Dad and Partner Pay) دیکھ بھال کرنے والے کا الاؤنس (Carer Allowance)
تمام نئے آنے والے تارکین وطن جن کا بچہ فیملی ٹیکس بینیفٹ کا اہل ہے	<ul style="list-style-type: none"> کم آمدنی والوں کے لئے ہیلتھ کیئر کارڈ (Low Income Health Care Card)

ایک شخص جسے کسی مخصوص ادائیگی یا رعایتی کارڈ سے استثناء حاصل ہو، ہوسکتا ہے کہ اسے دیگر ادائیگیوں اور رعایتی کارڈز کے لئے اب بھی مدت انتظار گزارنی پڑے۔

لوگ جن کے حالات تبدیل ہو جائیں

ایسے لوگوں کے لئے بھی استثناء موجود ہے جو مدت انتظار گزار رہے تھے اور ان کے حالات میں تبدیلی آگئی۔ یہ استثناء محض کچھ خاص ادائیگیوں اور رعایتی کارڈز پر ہی قابل اطلاق ہے جن کا ذکر مندرجہ ذیل ہے:

صورت حال	مندرجہ ذیل سے استثناء حاصل ہے
ایک شخص جس کے حالات میں مدت انتظار کے آغاز میں ہی بہت بڑی تبدیلی آگئی ہو اور وہ معاشی مسائل کا شکار ہو (وضاحت کے لئے نیچے دیکھیں)	<ul style="list-style-type: none"> خصوصی معاونت (Special Benefit) کم آمدنی والوں کے لئے ہیلتھ کیئر کارڈ (Low Income Health Care Card)
ایک شخص جو آسٹریلوی رہائشی بننے کے بعد بطور والد اور والدہ اکیلا رہ گیا ہو	<ul style="list-style-type: none"> پیرنٹنگ پیمنٹ (Parenting Payment) نیو سٹارٹ الاؤنس (Newstart Allowance) یوتھ الاؤنس (Youth Allowance) فارم ہاؤس ہولڈ الاؤنس (Farm Household Allowance)
ایک شخص جو انکم اسپورٹ ادائیگی وصول کر رہا ہو کیونکہ اسے مندرجہ بالا وجوہات میں سے کسی ایک وجہ سے مدت انتظار سے استثناء حاصل ہو	<ul style="list-style-type: none"> دیکھ بھال کرنے والے کا الاؤنس (Carer Allowance) فیملی ٹیکس بینیفٹ پارٹ اے (Family Tax Benefit Part A) والدین کی چھٹی کے لئے ادائیگی (Parental Leave Pay) والد اور جیون ساتھی کے لئے ادائیگی (Dad and Partner Pay)

حالات میں بڑی تبدیلی

حالات میں بڑی تبدیلی میں مندرجہ ذیل صورتیں شامل ہوسکتی ہیں:

- کوئی شخص بیمار یا زخمی ہو جائے اور وہ کام نہ کرسکے
- کسی شخص کے خاندان کا فرد بیمار یا معذور ہو جائے اور اس شخص کو کام روکنا پڑے کیونکہ دیکھ بھال کرنے والا کوئی اور شخص موجود نہیں ہے
- کسی شخص کا جیون ساتھی یا وہ شخص بیمار یا معذور ہو جائے جس نے اسے آسٹریلیا آنے کے لئے اسپانسر کیا ہے اور وہ اس کی مزید معاونت نہ کرسکتا ہو
- کسی شخص کا جیون ساتھی یا وہ شخص فوت ہو جائے جس نے اسے آسٹریلیا آنے کے لئے اسپانسر کیا ہے اور اس کی معاونت کرنے والا کوئی اور شخص موجود نہ ہو
- کسی شخص نے گھریلو یا خاندانی تشدد کا سامنا کیا ہو۔

حالات میں بڑی تبدیلی کی وجہ سے خصوصی معاونت (Special Benefit) حاصل کرنے کے لئے نئے تارک وطن کو یہ دکھانے کی ضرورت ہے کہ اس کے پاس خود کو اسپورٹ کرنے کا کوئی اور طریقہ نہیں ہے اور وہ معاشی مسائل سے دوچار ہے۔ اسے خصوصی معاونت کے دیگر تمام اصولوں پر بھی پورا اترنا چاہئے۔

استثنا کی درخواست کیسے دائر کی جائے

وہ لوگ جو سمجھتے ہیں کہ انہیں نئے آنے والے رہائشیوں کی مدّت انتظار سے استثنا مل سکتا ہے انہیں چاہئے کہ وہ اپنی صورتحال پر بات چیت کرنے کے لئے ڈیپارٹمنٹ آف ہیومن سروسز (Department Of Human Services) سے رابطہ کریں۔

مدّت انتظار سے استثنا حاصل کرنے کے لئے نئے تارکین وطن کو ڈیپارٹمنٹ آف ہیومن سروسز کے ساتھ اس ادائیگی کے لئے کلیم دائر کرنا ہوگا جو وہ حاصل کرنا چاہتے ہیں۔

جب کوئی شخص کلیم دائر کرتا ہے تو وہ ان سوالات کے جواب دے گا جن کی مدد سے پتہ چلایا جاسکے گا کہ آیا وہ شخص مدّت انتظار سے استثنا کا اہل ہے۔

اگر کوئی شخص مدّت انتظار سے استثنا یا اہل پایا گیا اور وہ دیگر تمام شرائط پر پورا اترتا ہوا تو اس کا کلیم منظور کر لیا جائے گا اور وہ ادائیگی وصول کرنا شروع کرسکے گا۔

مزید معلومات

مدت انتظار اور استثنا کے بارے میں مزید معلومات کے لئے www.humanservices.gov.au/newresidentswaiting پر جائیں۔

اپنی زبان میں مزید معلومات کے لئے ڈیپارٹمنٹ آف ہیومن سروسز کی کثیراللسانی سروس کو 131 202 پر فون کریں۔